

FANONGONONGO FILI MO E FOKOTU'U KANITITEITI KI HE FILI FALE ALEA, 2014.

'Oku ou faka'apa'apa mo fanongonongo atu heni ke mea'i 'e Hou'eiki pea pehe ki he Tonga kotoa, 'e fakahoko 'a hono filii 'o e kau fakafofonga 'o e Hou'eiki Nopele pea mo kinautolu 'a e kau fakafofonga 'o e kakai ki he Fale Alea 'o Tonga 'i he 'aho **Tu'apulelulu ko hono 27 'o Novema, 2014** 'o anga pehe ni:

Ko e filii fakafofonga 'a e Hou'eiki Nopele 'e fakahoko ia mei he taimi 10:00 pongipongi ki he 12:00 ho'ata; pea ko e filii leva 'o e kau fakafofonga 'o e kakai mei he taimi 9:00 pongipongi ki he 4:00 efiafi 'o e 'aho tatau.

Fokotu'u Kanititeiti ma'ae kau fakafofonga 'o e Kakai:

1. Ko e ongo 'aho 'e tali ai 'a e ngaahi fokotu'u kanititeiti kotoa pe ma'ae kau fakafofonga 'o e kakai, ko e 'aho **Tu'apulelulu ko hono 23 mo e 'aho Falaite ko hono 24 'o 'Okatopa, 2014** mei he **taimi 10:00 pongipongi ki he 3:00 efiafi** pea 'e fakahoko ia ki he ngaahi feitu'u ko 'eni:
 - i. **'Ofisi 'o e Komisoni Filii, Nuku'alofa** : Kapau ko e kanititeiti mei he ngaahi vahenga filii 'e 10 'o Tongatapu
 - ii. **'Ofisi 'o e Kovana 'i Vava'u** : Kapau ko e kanititeiti mei he ngaahi vahenga filii 'e 3 'o Vava'u
 - iii. **'Ofisi 'o e Kovanva 'i Ha'apai** : Kapau ko e kanititeiti mei he ongo vahenga filii 'e 2 'o Ha'apai
 - iv. **'Ofisi 'o e Fakafofonga Pule'anga 'i 'Eua** : Kapau ko e kanititeiti mei he vahenga filii 'o 'Eua
 - v. **'Ofisi 'o e Fakafofonga Pule'anga 'i Niuatoputapu & Niuafo'ou** : Kapau ko e kanititeiti mei he vahenga filii 'o e Ongo Niua.
2. Ko e Foomu Fokotu'u Kanititeiti 'e ma'u atu ia mei he ngaahi feitu'u tatau kuo u lave ki ai 'i 'olunga. Kuo pau ke fakamo'oni hingoa ki ai ha kakai 'e 'ikai toe si'i hifo 'i he toko 50 'a ia ko kinautolu, kuo nau 'osi lesisita mei he vahenga filii 'oku fokotu'u mei ai 'a e kanititeiti ko 'enau fokotu'u mai ia 'a e kanititeiti, pea ke fakamo'oni hingoa foki ki ai 'a e kanititeiti 'o fakapapau'i 'oku ne loto ki hono fokotu'u ia.
3. Kuo pau foki ki he kanititeiti 'oku te'eki ai ke ne mo'ua 'i ha hia pea tautea ke nofo popula 'o laka hake 'i he ta'u 'e 2, pea ko e hia ko ia kuo te'eki fakamolemole'i ai ia 'e he Tu'i.
4. Kuo pau ko e kanititeiti 'oku 'ikai ha tu'utu'uni ki ai 'a ha fakamaau'anga 'i he Pule'anga ni ke ne totongi ha pa'anga kuo tuhu'i pau, 'a ia ko hono kotoa pe konga 'o ia, 'oku te'eki ke totongi, pe ke ne totongi fakakongokonga, ko e kotoa pe ko ha konga 'o e totongi fakakongokonga ko ia 'oku te'eki ke totongi 'i he 'aho ko ia 'oku 'omai ai 'a e tohi fokotu'u ki he 'Ofisa Fai Filii, 'a ia ko e 'aho 23 & 24 'o 'Okatopa, 2014. 'Oku fiema'u ke matu'aki fakapapau'i 'e he tokotaha kanititeiti 'oku 'ikai te ne mo'ua 'i he kupu ni, 'o fakatatau ki he

Kupu 65 'o Konisitutone, kimu'a pea toki fakahu mai 'ene tohi fokotu'u kanititeiti. Ko e fokotu'u kotoa pe kuo pau ke 'omai fakataha ia mo e tohi mei he Fakamaau'anga 'o tatau 'a e Fakamaau'anga Lahi mo e Fakamaau'anga Polisi ke fakapapau'i 'aki 'a e kongā ko 'eni.

5. Ko e fokotu'u kanititeiti kotoa pe kuo pau ke ne tuku 'a e pa'anga 'e 400 (\$400) 'i he 'Ofisa Faifili 'o e Vahefonua takitaha pea te ne ma'u ai pe ha lau'i tohi talitotongi pa'anga humai 'a e Pule'anga mei he 'Ofisa Faifili ko ia.
6. Ko e hokohoko ko ia 'o e hingoa 'o e kau kanititeiti 'a ia 'e pulusi 'i he pepa paloti, kuo pau ke fakahoko ia 'o fakatatau ki ha paloti 'e fakahoko 'e he 'Ofisa Faifili 'o e vahefonua takitaha, 'i he hili pe ko ia 'a hono tapuni 'o e ngaahi fokotu'u kanititeiti, pea 'i he lotolotonga 'o e kau kanititeiti 'oku nau 'i ai, pea mo ha 'Ofisa Polisi
7. Kuo pau 'e 'ikai ngofua ke toe fokotu'u ha faka'ilonga 'o hange ko ha ngaue, hingoa fakanofu, fakalangilangi pe mata'itohi fakaako 'i he pepa paloti 'o toe tanaki atu ki he hingoa 'o ha kanititeiti.

Ki ha toe fakaikiiki 'e fiema'u fekau'aki mo e fanongonongo ni, kataki ka e fetu'utaki mai ki he 'Ofisi 'o e Komisoni Fili 'a ia 'oku tu'u 'i he fetaulaki'anga 'o e hala Salote mo e hala Tupoulahi 'i Fasi-moe-afi pe telefoni 28820 pe 26884.

Faka'apa'apa atu,

Supavaisa 'o e Fili